



Ако некој оди зад друг, другиот на онај век ќе го носел на грб.

Ако има во реките многу риби, ќе има голема зима.

Ако си легнуваат кокошките мошне рано, ќе је скапотија.

Ако страгори страчка пред куќата ти, чекај гости.

Ако се истресе кокошката дома, ти чекај гости.

Ако се пошчат кокошките ќе заврни.

Ако касаат многу муите ќе заврни.

Ако сакат некој да го истерат (кога да ти заседне многу), клај му чефлите два три круфца. (парче сол).

Ако пропеј кокошката спроти сонце, је за аир, ако пропеј на другата страна је за лошо.

Ако загрни на Сфети Илија, ореите ќе бидат шупливи.

Ако загрни през Марта, ќе биди ефтино житото.

Ако ти се влечи појасо (кога е опашан), невестата ти гледа по друѓи мажи.

Ако се распаше унечката (опрегачката) на жена, ќе роди некоја жена.

Ако фрли некој камен по мене, ќе се вратам назад коа ќе се вратит камено.

Ако ти се јави сењишче речи до три пати „Господи Боже“, ќе загини.

Ако се топи солта ќе заврни.

Ако јадиш нешто што кокошките го колвали, нема да ти се гледа от коа да си легнат кокошките дури да станат.

Ако се капат чафките ќе фати време.

Ако даиш за душа алишче, на тој век сенка ќе ти држи.

Бели кокошки не фела да имаш.

Во петок сабота и недела не се сечат нокти.

Во куќите има по еден стопанин змеј.

Во торник и сабота не се зафаќа работа.

Душата на умренијо до 40-тиот ден шета секаде, ка'о шчо бил дури бил жиф.

Коа има свејката, мали тркала на витило, покажува пари ќе земат.

Кокошка не чини да зема невестата от кај шчо је земена, оти кокошката чепкала назад.

Коа да има голема грутка во пепело на угаснатиот оган, покажува зима.

Кој шчо јади многу, даро си го јади.

Коа да грми Свети Илија, ја брка ламјата со кочија по небото, затоа грми.

Коа да шијат на тебе нешто, треба да држиш конец во устата, да не заборааш.

Коа ќе врни грат, првороден шчо је некој да фрли на двор кација и секира ќе престани.

Коа ќе биди месечината новина, ако ја погледнеш со пари, целијо тој месец ќе бидеш со пари.

Коа е месечинката полна, не треба да погледнеш во неа прво, после во некој човек оти тој ќе падни.

Коа да се крвај месечината је лошо за т..., а коа да се крвај сонцето за Рисјаните.

Ковчего коа да скрца от себе си ќе умре некој.

Курупешките (лушпите) от јајцата на Поклади и клава на прачка да не апе прес летото болви.

Лазар коа воскреснал, помладата му сестра отишла да го бакни и видела оти смрдел, покрила го со шамијата и преку шамија го бакнала. Господ видел и рекал: „Да не воскреснуват от сега вамо“.

Мачката ако се мие со десната нога ќе опраи времето, а со левата ќе се расипи.

Мрави коа да има во куќата арно је.

На вечер под дрво не стој, оти има секакви надворешници.

На Велигден носа јајце во цркфа, тоа јајце се вика Божарче. После си го донесува дома и стои пред иконата 40 дена, после го закопува во лозе, да не чука градот.

Не лижи ја лајцата оти ќе ти врни на сфатбата.

Не пеј коа да ручаш, от ќе земиш ступка.

Не јади на зајдисонце, оти ќе ти фаќа глаата вошки.

Орлите не пијале вода Богоричните пости (1-15 август) оти му била врзана устата, а пијале само ако нашле на некој камен от дождо паднат.

От Божик до Водица на вечер вода не се пие, оти водата тогај је леунка.

От леунка ништо не се вади на двор от зајди сонце до изгреј сонце.

Петлите ако пејат, на невреме ќе се мени времето.

Под стреа на вечер не мочајте, оти тамо има ветрушчина.

Спроти празнико Еремија излегуваат децата со леано, со лопати, со тесла, со маши, чука'и и пеја:

„Бегајте змии, смокои ете го Еремија со крастао'о којнишче, ќе ве исечи, ќе ве испечи“.

Сефте коа заоди детето на даскал (на чисти понеделкник) зема еден симит и го истркалуват, детето трчи по симидо, мајка му вели: Како што трчиш по симидо, така да трчиш и по книгата.

Од Прилеп (запишал Ил. Ив. Шилегаров).

Марко Китевски

